



a

گورنر KATHY HOCHUL

فوری ریلیز کے لیے: 2024/22/1

گورنر HOCHUL، اکثریتی رہنما SCHUMER اور لیڈر JEFFRIES نے نیویارک کے کنیکٹ آل میونسپل انفراسٹرکچر گرانٹ پروگرام کے لیے فیڈرل فنڈنگ کی مد میں \$228 ملین کا اعلان کر دیا جو ایمپائر سٹیٹ میں غرایب و پسماندہ کمیونٹیز کے گھروں تک لاسٹ مائل فائبر اور ہائی سپیڈ انٹرنیٹ پہنچانے کے لئے مختص کیے گئے ہیں

وفاقی مالی اعانت سے چلنے والا ریاستی گرانٹ پروگرام - جو اس امریکی ریسکیو پلان کے ذریعے ممکن بنا جسکے لئے Schumer نے کوششیں اور جدوجہد کی تھی - وہ مقامی حکومتوں اور نجی شراکت داروں کو ایسی نئی فائبر تعمیر کے لئے گرانٹ فراہم کرے گا جسکے ذریعے ریاست بھر میں ہزاروں لاکھوں گھروں کو کنیکٹ کیا جائے گا

گورنر نے \$10 ملین ڈالر کے میونسپل انفراسٹرکچر پائلٹ پروجیکٹس کی تکمیل کا بھی اعلان کیا جن سے نارتھ کنٹری اور جنوبی ٹینر کے علاقوں میں 3,000 سے زیادہ گھروں کو ہائی اسپیڈ انٹرنیٹ سے منسلک ہو چکے ہیں

اس سے ConnectALL کے ذریعے نیویارک کے تمام شہریوں کے لیے سستی، مساوی اور قابل رسائی انٹرنیٹ کے لیے گورنر Hochul کے \$1 بلین کے عزم کو مزید تقویت ملی ہے

درخواستوں کی طلبی [یہاں](#) دستیاب ہے

گورنر Kathy Hochul، امریکی سینیٹ کے اکثریتی رہنما Charles E. Schumer، اور ایوان نمائندگان کے ڈیموکریٹک رہنما Hakeem Jeffries نے آج اعلان کیا کہ نیویارک ریاست کو \$228.2 ملین ڈالر کی وفاقی فنڈنگ سے نوازا گیا ہے تاکہ نیویارک کا ConnectALL Municipal Infrastructure Program شروع کیا جا سکے اور دسیوں ہزاروں ریاستوں کو تیز رفتار براڈ بینڈ انٹرنیٹ کے ساتھ کنیکٹ کیا جا سکے۔ اس کے علاوہ، گورنر Hochul نے نیویارک کے میونسپل انفراسٹرکچر پائلٹ پروجیکٹس کی تکمیل کا بھی اعلان کیا جو چار اپ سٹیٹ کمیونٹیز کے 3,000 سے زیادہ گھروں کو تیز رفتار انٹرنیٹ سے جوڑ رہے ہیں۔ یہ اعلانات گورنر Hochul اور اکثریتی رہنما Schumer کی تمام نیویارک کے لوگوں کو تیز رفتار انٹرنیٹ سے منسلک کرنے کی کوششوں کی عکاسی کر رہے ہیں، خاص طور سے ان علاقوں میں جو اس وقت براڈ بینڈ کے ساتھ یا تو منسلک ہی نہیں ہیں یا وہاں کم رفتار والا براڈ بینڈ ہے اور پوری ریاست میں رہنے والے نیویارک باسیوں کو 21 ویں صدی کی معیشت میں شامل ہونے میں مدد کریں گے۔

"نیو یارک کا ConnectALL اقدام ریاست بھر میں ہزاروں خاندانوں کو تیز رفتار انٹرنیٹ فراہم کر رہا ہے، اور انقلابی تبدیلیاں لانے والی یہ وفاقی سرمایہ کاری ہمیں نیویارک کے مزید باسیوں کو انٹرنیٹ سے منسلک رکھنے میں مدد کرے گی،" گورنر Hochul نے کہا۔ "سستے اور قابل بھروسہ براڈ بینڈ تک رسائی سے نیو یارک باسی اپنے کاموں پر لگے رہتے ہیں، اس سے ہمارے طلباء بالاختیار بنتے ہیں، اور ہمارے گھرانے اہم فوائد اور خدمات سے جڑے رہتے ہیں، اور میں Biden انتظامیہ، اکثریتی رہنما Schumer، اور نیویارک کے وفد کا شکریہ ادا کرتا ہوں کہ وہ تمام نیو یارک باسیوں کو وہ ٹولز فراہم کرنے والے ہمارے مشن میں ہاتھ بٹا رہے ہیں جنکی انہیں ترقی کی منازل طے کرنے کے لئے ضرورت ہے۔"

سینیٹ کے اکثریتی رہنما **Schumer** نے کہا، "وفاق کی جانب سے \$228 ملین ڈالر سے زیادہ کی وہ رقم جو نیویارک بھر میں دیہی اور پسماندہ کمیونٹیز کو براڈ بینڈ انفراسٹرکچر کا آخری میل انسٹال کرنے میں مدد کرنے کے لیے ہے اپنی راہ پر گامزن ہو چکی ہے جسکی ہزاروں گھروں کو تیز رفتار انٹرنیٹ تک رسائی حاصل کرنے کے لیے شدید ضرورت ہے۔ یہی وہ طریقہ ہے جس سے ہم بالائی نیا یارک میں ڈیجیٹل نا انصافی کا تدارک کر سکتے ہیں۔ یعنی یہ امر یقینی بنا کر کہ تیز رفتار انٹرنیٹ زپ کوڈ سے قطع نظر ریاست کے ہر کونے کھدرے تک پہنچ جائے۔ براڈ بینڈ کوئی عیش و آرام کی چیز نہیں ہے بلکہ یہ تو ایک لازمی ضرورت ہے، ہماری جدید معیشت میں کامیابی کے لیے بجلی جتنی ہی اہمیت اور افادیت رکھتی ہے اور اس سے یہ امر یقینی بنتا ہے کہ لوگ آپس میں باہم منسلک بھی رہ سکیں اور صحت کی دیکھ بھال، ملازمتوں اور اسکولوں تک رسائی حاصل کر سکیں۔ یہ امریکن ریسکیو پلان (American Rescue Plan) اور دو طرفہ انفراسٹرکچر اینڈ جابز قانون (Bipartisan Infrastructure & Jobs Law) سے ملنے والی وفاقی فنڈنگ میں شامل کردہ سینکڑوں ملین کی تازہ ترین رقم ہے جو ڈیجیٹل نا انصافی کا تدارک کرنے کے لئے ایمپائر اسٹیٹ کو قوم کی رہنمائی کرنے میں مدد دے رہی ہے۔ مجھے نیویارک کے تمام شہریوں کے لیے سستا اور مساوی تیز رفتار انٹرنیٹ لانے میں مدد کرنے کی خاطر ان وفاقی ڈالرز کی فراہمی کے لیے گورنر Hochul کے ساتھ کام کرنے پر فخر ہے۔"

ڈیموکریٹک رہنماء Hakeem Jeffries نے کہا، "نیو یارک اور پورے امریکہ میں، ایسے بہت زیادہ پسماندہ علاقے ہیں جو اب بھی آن لائن منسلک رہنے اور خاندان، کام، سکول اور ٹیلی میڈیسن سے جوڑنے والے لازمی وسائل سے محروم ہیں۔ پچھلی کانگریس میں، صدر Biden کے ساتھ ہم مل کر کام کرتے ہوئے ہاؤس ڈیموکریٹس نے امریکن ریسکیو پلان (American Rescue Plan) پاس کیا تھا جس نے معیشت کو گہری کساد بازاری سے بچایا اور زندگی بدلنے والی پالیسیاں نافذ کی تھیں۔ اسکے بعد ڈیموکریٹس نے بنیادی ڈھانچے میں سرمایہ کاری اور ملازمتوں کا ایکٹ (Infrastructure Investment and Jobs Act) پاس کیا اور براڈ بینڈ تک رسائی بڑھانے کے لیے \$65 بلین کی سرمایہ کاری کی تاکہ اس بات کو یقینی بنایا جا سکے کہ ہمارے ملک میں ہر علاقے کو تیز رفتار انٹرنیٹ تک رسائی حاصل ہو۔ میں گورنر Hochul، لیڈر Schumer اور نیویارک کے کانگریسی وفد کا شکریہ ادا کرتا ہوں کہ وہ ہر نیو یارک باسی کے لیے تیز رفتار انٹرنیٹ لانے کے لئے کام کر رہے ہیں۔"

ڈپٹی سکرپٹری آف ٹریژری Wally Adeyemo نے کہا، "وہا نے ویسی زندگیاں تباہ کر کے رکھ دیں جیسی ہم جانتے تھے، اور اسی وہا نے ملک بھر کی کمیونٹیز کے مابین اس سخت عدم مساوات کو بے نقاب کیا جو سستے اور قابل بھروسہ تیز رفتار انٹرنیٹ تک رسائی کے معاملے میں انکے درمیان تھا۔ یہ فنڈنگ لاکھوں امریکیوں کے لیے تیز رفتار انٹرنیٹ تک رسائی کو بڑھانے اور 21 ویں صدی کی معیشت میں مکمل طور پر حصہ لینے اور مقابلہ کرنے کے مزید مواقع فراہم کرنے کے لیے Biden-Harris انتظامیہ کی تاریخی سرمایہ کاریوں کا ایک اہم جزو ہے۔"

ConnectALL کے میونسپل انفراسٹرکچر پروگرام کے لیے فنڈنگ امریکی محکمہ خزانہ کے امریکی ریسکیو پلان کے تحت **کیپیٹل پراجیکٹس فنڈ** کے تحت دی گئی ہے جسکے لئے اکثریتی رہنما **Schumer** نے بہت محنت سے کام کیا۔ ConnectALL عوامی اداروں، مقامی یا قبائلی حکومتوں، میونسپل یوٹیلیٹیز، یوٹیلیٹی کوآپریٹوز، اور ان کے نجی شعبے کے شراکت داروں کو ریاست بھر میں دسیوں ہزاروں املاک کے لیے اپنے احاطے میں نئے فائبر کی تعمیر کرنے کے لیے گرانٹ دے گا۔ میونسپل انفراسٹرکچر پروگرام (Municipal Infrastructure Program) میں براڈ بینڈ انفراسٹرکچر کسی عوامی ادارے کی ملکیت ہوگا یا اسے عوامی طور پر کنٹرول کیا جائے گا، اور انٹرنیٹ سروس فراہم کنندگان اس نئے براڈ بینڈ انفراسٹرکچر کا استعمال نیو یارک باسیوں کو سستی، اعلیٰ معیار والی خدمات فراہم کرنے کے لیے کریں گے۔ درخواستوں کی گزارش **ConnectALL ویب سائٹ** پر دستیاب ہے۔

انقلابی تبدیلیاں لانے والی یہ سرمایہ کاری میونسپل انفراسٹرکچر کے ان پائلٹ پروجیکٹس کی تکمیل کے بعد آئی ہے جنہوں نے عوامی ملکیت والے اور کھلی رسائی والے فائبر آپٹک نیٹ ورکس کے تبدیلیاں لانے والے فائدے اجاگر کیے ہیں۔ کھلے رسائی والے نیٹ ورکس کو ایک سے زیادہ سروس فراہم کنندگان استعمال کر سکتے ہیں، جس سے پسماندہ علاقوں میں صارفین کو اپنی پسند کی خدمات حاصل کرنے کی استعداد مل جاتی ہے اور عوامی ملکیت کا مطلب ہے کہ براڈ بینڈ انفراسٹرکچر ان کمیونٹیز کے تمام گھرانوں کے لیے دستیاب ایک بنیادی یوٹیلیٹی ہے۔ نیو یارک پاور اتھارٹی (New York Power Authority) کے زیر قیادت پائلٹ پراجیکٹس نے ConnectALL کی ابتدائی \$10 ملین کی سرمایہ کاری سے استفادہ کیا اور چار اپ سٹیٹ کمیونٹیز میں میونسپل براڈ بینڈ پروجیکٹس کو فنڈ فراہم

کیے۔۔ جن میں چینانگو کاؤنٹی میں شیربرن کا گاؤں، ٹیوگا کاؤنٹی میں نکولس کا قصبہ، لیوس کاؤنٹی میں ڈیانا اور سینٹ لارنس کاؤنٹی میں پٹکیرن کا قصبہ شامل ہیں۔ یہ چاروں منصوبے دسمبر 2023 میں مکمل ہو چکے ہیں اور اب 3,000 سے زیادہ گھرانوں کو علاقائی اوسط سے کم قیمتوں پر تیز رفتار انٹرنیٹ سے منسلک کر رہے ہیں۔

سینیٹر Kirsten Gillibrand نے کہا کہ، "قابل بھروسہ تیز رفتار انٹرنیٹ تک محدود رسائی بچوں کے لیے اپنا بوم ورک کرنے، عمر رسیدہ افراد کے لیے اپنی ٹیلی ہیلتھ اپائنٹمنٹس تک رسائی اور کارکنوں کے لیے فاصلاتی ملازمتی مواقع سے فائدہ اٹھانے کو مشکل کر دیتی ہے۔ معیاری انٹرنیٹ تک رسائی اب آسائش نہیں رہی - یہ روزمرہ کی زندگی کے تقریباً ہر پہلو کے لیے ایک ضرورت ہے۔ یہ وفاقی سرمایہ کاری پورے نیو یارک کی ان کمیونٹیز تک براڈ بینڈ لانے گی جو برسوں سے اس سہولت سے محروم ہیں اور اس سے نیویارک کے خاندانوں کے لیے معیار زندگی بہتر بنے گا۔ مجھے اس نئے گرانٹ پروگرام کی تخلیق دیکھ کر فخر محسوس ہو رہا ہے اور میں ڈیجیٹل نا انصافی کو ہمیشہ ہمیشہ کے لیے ختم کرنے کی خاطر وفاقی وسائل حاصل کرنے کی جدوجہد کرتا رہوں گا۔"

نمانندہ Nydia M. Velázquez نے کہا، "آج کے دور میں، قابل اعتماد براڈ بینڈ تک رسائی نیویارک کے خاندانوں کے لیے لازمی ہے جو اپنے کام، تعلیم اور روزمرہ کی سرگرمیوں کے لیے انٹرنیٹ پر انحصار کرتے ہیں۔ \$228 ملین کی یہ وفاقی فنڈنگ جو امریکن ریسکیو پلان کے ذریعے ممکن بنی اور جسے کانگریس میں پاس کروانے میں مدد کرنے پر مجھے فخر ہے، اس سے ہماری ریاست کو ڈیجیٹل نا انصافی ختم کرنے اور نیویارک کے لوگوں کے لیے قابل اعتماد انٹرنیٹ تک رسائی یقینی بنانے کی جانب ایک بڑا قدم اٹھانے کی استعداد مل جائے گی۔ میں نیو یارک میں مزید مساوی اور منصفانہ براڈ بینڈ انفراسٹرکچر کی تعمیر کے لیے گورنر Hochul اور ان تمام رہنماؤں کا شکریہ ادا کرتا ہوں جنہوں نے اس سرمایہ کاری کو ممکن بنانے میں مدد کی۔"

نمانندہ Brian Higgins نے کہا، "قابل اعتماد، تیز رفتار انٹرنیٹ تک رسائی اب کوئی عیش و آرام کی چیز نہیں رہی، بلکہ اب یہ لازمی ضرورت بن چکی ہے۔ تعلیم اور گھر بیٹھے کام کرنے سے لے کر صحت کی دیکھ بھال اور مزید بہت سے امور تک، براڈ بینڈ سبھی کے لیے ایک اہم ترین سہولت ہے۔ دو طرفہ انفراسٹرکچر قانون سے ملنے والی فنڈنگ کی بدولت، گورنر Hochul ریاست بھر کی ان کمیونٹیز میں تاریخی سرمایہ کاری کر رہی ہیں جنہیں ڈیجیٹل نا انصافی کا سب سے زیادہ سامنا ہے۔ یہ ہر عمر کے افراد کے لیے رسائی کا یہ خلا پُر کرنے کی جانب ایک اہم قدم ہے۔"

نمانندہ Grace Meng نے کہا، "میں نے نیویارک میں رہنے والوں کے لیے انٹرنیٹ تک رسائی بڑھانے کے لیے طویل جدوجہد کی ہے، اور میں نے کانگریس میں ایمرجنسی کنیکٹیویٹی فنڈ (Emergency Connectivity Fund) کے لیے امریکن ریسکیو پلان میں \$7 بلین سے زیادہ کی رقم حاصل کرنے میں مدد کی جس نے ہماری ریاست اور ملک بھر کے لوگوں کے لیے باہم مربوط رہنے کا عمل مزید بہتر بنا دیا ہے۔ یہ \$228 ملین بھی جو امریکن ریسکیو پلان سے ہی آئے ہیں نیو یارک کے اور بھی زیادہ لوگوں کو انٹرنیٹ تک رسائی حاصل کرنے میں مدد دیں گے، خاص طور سے غریب و پسماندہ کمیونٹیز میں، اور میں اس فنڈنگ کا بھی اسی طرح خیر مقدم کرتا ہوں۔ جیسا کہ میں نے کہا، ہر شخص قابل اعتماد، سستے اور تیز رفتار براڈ بینڈ تک رسائی کا حقدار ہے اور میں نیویارک اور پورے ملک میں انٹرنیٹ تک رسائی کے لیے اور بھی زیادہ رقم حاصل کرنے کے لیے اپنی جدوجہد جاری رکھوں گی۔"

نمانندہ Adriano Espaillat نے کہا، "تیز رفتار اور قابل اعتماد انٹرنیٹ کنیکٹیویٹی تک رسائی میرے ضلع اور نیو یارک اسٹیٹ کے آس پاس کی کمزور کمیونٹیز پر زبردست مثبت اثرات ڈالے گی اور اس بات کو یقینی بنائے گی کہ یہ خاندان کسی ڈیجیٹل نا انصافی کی وجہ سے پیچھے نہ رہ جائیں۔ مجھے امریکن ریسکیو پلان کے ذریعے اس اہم وفاقی فنڈ کی فراہمی میں مدد کرنے کے لیے سینیٹر Schumer کے ساتھ شامل ہونے پر فخر ہے اور میں اپنی پوری ریاست میں انٹرنیٹ سروس بہت بنانے اور ہزاروں گھروں کو اس تک رسائی دینے کے لیے گورنمنٹ Hochul کی مسلسل کوششوں کا معترف ہوں۔"

نمانندہ Joe Morelle نے کہا، "ڈیجیٹل نا انصافی سے غیر متناسب طور پر پسماندہ رہ جانے والی برادریاں ضروری وسائل تک رسائی محدود کیے جانے کی وجہ سے پیچھے وہ جاتی ہیں اور اس سے سماجی و اقتصادی خلا مزید بڑھ جاتا ہے۔ اپنے براڈ بینڈ انفراسٹرکچر کو بڑھانے والی اس سرمایہ کاری کے ساتھ، ہم کنیکٹیویٹی دینے کے

ذریعے روزگار اور تعلیم کے زیادہ مواقع فراہم کریں گے اور اپنی ریاست کے پسماندہ علاقوں کو باختیار بنائیں گے۔ مجھے اس وفاقی فنڈنگ کے حصول کے لیے سینیٹر Schumer کے ساتھ کام کرنے پر فخر ہے، اور میں ڈیجیٹل طور پر منسلک نیو یارک کو مزید جامعیت دینے والے گورنر Hochul کے عزم مصمم کے لیے انکا شکر گزار ہوں۔"

نماندے Ritchie Torres نے کہا، "تیز رفتار براڈ بینڈ انٹرنیٹ تک رسائی اب کوئی عیش و آرام کی چیز نہیں رہی بلکہ یہ ہماری قومی اور عالمی معیشت کو برقرار رکھنے اور اس میں شامل رہنے کے لئے ایک لازمی ضرورت بن چکی ہے۔ یہ فنڈنگ صدر ہائیڈن کے دو طرفہ بنیادی ڈھانچے کے قانون کے دیرپا اثرات اور 'اپنے پیسے کو وہاں خرچ کرنے جہاں اسکی زیادہ ضرورت ہے' والی انکی سوچ کی اہمیت کو ظاہر کر رہی ہے۔ بہت طویل عرصے سے کئی کمیونٹیز کو فراموش اور نظر انداز کیا جاتا رہا ہے، مثلاً بروئکس میں میری کمیونٹی کو۔ اب جبکہ ہم پسماندہ کمیونٹیز کو ترقی دے رہے ہیں اور سب کے لئے برابر مواقع پیدا کرنے میں مصروف ہیں، تو انٹرنیٹ سے منسلک کیا جانا اس جانب ایک اہم ترین اقدام ہے۔"

Empire State Development کی صدر، سی ای او اور کمشنر Hope Knight نے کہا، "ہم ایک ایسی جامع معیشت کو فروغ دینے کے لیے پُر عزم ہیں جو ریاست نیو یارک میں سب کے لیے برابر مواقع پیدا کرے گی۔ ہم اس پروگرام کے لیے درخواست دینے کی حوصلہ افزائی کرتے ہیں جس کے ذریعے اس اضافی وفاقی فنڈنگ سے سستی براڈ بینڈ تک رسائی دینے کا وہ وعدہ پورا ہو جائے گا جس میں نیویارک کے ہزاروں غریب و نظر انداز شدہ افراد کو ترجیح دی گئی ہے۔"

نیو یارک محکمہ بجلی (New York Power Authority) کے صدر اور سی ای او Justin E. Driscoll نے کہا، "پاور اتھارٹی کو ہمارے ٹرانسمیشن سسٹم کو دوبارے مقاصد پر کام کرنے کا اعزاز حاصل ہوا ہے - یعنی توانائی کی ترسیل اور انٹرنیٹ تک رسائی فراہم کرنا۔ ان دیہی علاقوں میں انٹرنیٹ رسائی کو فعال کرنا جہاں تجارتی فراہم کنندگان ایسا کرنے کے لیے کوئی معاشی کیس نہیں بنا پا رہے تھے ایک ایسا بڑا چیلنج تھا جو بالکل ہماری اپنی گلی تک پہنچ چکا تھا، اور اب ہمیں اس کے ایسے حل فراہم کرنے پر فخر ہے جو نیویارک کے باشندوں کے لئے مثبت نتائج لائیں گے۔ ہم شکر گزار ہیں کہ ہمیں ConnectALL جیسے اہم ریاستی اقدام کو شروع کرنے میں مدد کرنے کے لیے فریم ورک تیار کرنے اور اصول اور فزیبلٹی کا ثبوت فراہم کرنے کا موقع دیا گیا، جس سے اس نئی وفاقی فنڈنگ سے تعاون یافتہ ConnectALL کاوش کو مزید وسعت دے کر مزید بہتر بنایا جائے گا۔"

گورنر Hochul کا ConnectALL اقدام

گورنر Hochul نے ریاست میں ڈیجیٹل نا انصافی ختم کرنے، ڈیجیٹل انفراسٹرکچر کو تبدیل کرنے، اور اس بات کو یقینی بنانے کے لیے کہ نیویارک کے تمام باشندوں کو قابل بھروسہ اور سستے تیز رفتار براڈ بینڈ انٹرنیٹ سروس تک رسائی حاصل ہو \$1 بلین کا ConnectALL انیشیٹیو قائم کیا - جو براڈ بینڈ تک رسائی میں نیویارک کی اب تک کی سب سے بڑی سرمایہ کاری ہے۔ آج تک، ConnectALL نے براڈ بینڈ رسائی میں اضافہ کرنے کے لیے کئی پروگراموں کے کامیاب آغاز اور نفاذ کی نگرانی کی ہے، بشمول:

- **Affordable Housing Connectivity Program** جس میں امریکی محکمہ خزانہ کے کیپٹل پروجیکٹس فنڈ (Capital Projects Fund) سے \$100 ملین کی وفاقی سرمایہ کاری سے اسفادہ کرتے ہوئے قابل استطاعت اور پبلک ہاؤسنگ کے گھروں تک نیا براڈ بینڈ انفراسٹرکچر پہنچایا گیا۔ یہ پروگرام فی الوقت انٹرنیٹ سروس فراہم کنندگان کے لیے [یہاں](#) درخواستیں قبول کر رہا ہے۔
- **The ConnectALL Deployment Program** جو انٹرنیٹ سروس فراہم کنندگان کو پسماندہ اور نظر انداز کردہ مقامات تک پہنچنے کے لیے فنڈ دینے کی خاطر **Broadband Equity, Access, and Deployment Program** سے وفاقی فنڈنگ کی مد میں \$664.6 ملین حاصل کر رہا ہے، جیسا کہ ConnectALL کی [براڈ بینڈ تعیناتی کی ابتدائی تجویز](#) اور [پانچ سالہ ایکشن پلان](#) میں بیان کیا گیا ہے۔
- **Digital Equity Program** جس کے ذریعے ڈیجیٹل خواندگی کو فروغ دینے کے لیے \$50 ملین کی سرمایہ کاری کا فائدہ اٹھایا جا رہا ہے اور انٹرنیٹ سے آگاہی حاصل کرنے اور اسکے استعمال کی راہ میں

حائل غير انفرا سٽرڪچر ركاوٽين دور كى جا رهى هين، جيسا كه [نيو يارڪ ڏيجيٽل ايكوئيٽى پلان](#) ميں بيان كيا گيا
هه-

###

اضافى خبرين يهان ملاحظه كى جا سكتى هين www.governor.ny.gov
رياست نيو يارڪ | ايگزيڪٽيو چيمبر | press.office@exec.ny.gov | 518.474.8418
گورنر آفس سهه اپ ڏيٽس كه لهه سائن اپ كريين: ny.gov/signup | 81336 پر NEW YORK ٽيڪسٽ كريين

[ان سبسڪرائب كريين](#)